

נעמט אייער קינד צו וואקסינירט ווערן נאך היינט! קאויד-19 וואקסינען זענען דא צו באקומען פאר קינדער פון פינף ביז 17 יאר אלט.

צו טרעפן א וואקסינאציע פלאץ, גייט צו [nyc.gov/vaccinefinder](https://www.nyc.gov/vaccinefinder) אדער רופט 877-829-4692. איר קענט אויך רעדן צו אייער קינד'ס דאקטאר צו זעהן אויב זיי שטעלן צו דעם וואקסין. אויב איר האט סיי וועלכע פראגן, רופט 212-268-4319.

- **וואקסינען זענען זיכער, ווירקזאם און אומזיסט!** איר דארפט נישט האבן קיין העלט אינשורענס אדער מיטטיילן אייער אימיגראציע סטאטוס צו וואקסינירט ווערן. וואקסינאציע איז דער בעסטער וועג צו באשיצן אייער קינד, אייער פאמיליע און אייער קאמיוניטי פון קאויד-19. מער פון 27 מיליאן קינדער אין די פאראייניגטע שטאטן זענען שוין וואקסינירט געווארן, אריינרעכענענדיג מער פון צוויי דריטל פון קינדער אין NYC.
- **קינדער האבן די זעלבע אויסזיכטן צו באקומען קאויד-19 ווי ערוואקסענע.** מער פון 12 מיליאן קינדער אין די פאראייניגטע שטאטן האבן באקומען קאויד-19.
- **קינדער קענען זייער קראנק ווערן פון קאויד-19.** אין די פאראייניגטע שטאטן זענען מער פון 100,000 קינדער האספיטאליזירט געווארן און מער פון 1,000 זענען געשטארבן רח"ל.
- **קינדער קענען באקומען לאַנג קאויד און האבן אנדערע קאמפליקאציעס.**
- **קינדער קענען גיבן קאויד-19 פאר אנדערע,** אפילו אויב זיי האבן נישט קיינע סימפטאמען.

1. וויפיל דאזעס דארפן קינדער באקומען?

עס פארלאנגען זיך פאר די וואקסינען צוויי ערשטע דאזעס. בוסטער דאזעס זענען אויך רעקאמענדירט פאר טייל קינדער.

2. וויאזוי ווייסן מיר אז דער וואקסין איז זיכער און אז עס ארבעט פאר קינדער?

דער וואקסין איז שטודירט געווארן אין טויזנטע קינדער און עס האט זיך ארויסגעוויזן צו זיין זייער זיכער און ווירקזאם. דער פראצעדור איז נאכגעפאלגט געווארן פון די נאענט דורך די פאראייניגטע שטאטן עסן און דראג אדמיניסטראציע, אנדערע ארגאניזאציעס און זעלבסטשטענדיגע עקספערטן. דער וואקסין איז שוין געגעבן געווארן פאר מיליאנען קינדער אין די פאראייניגטע שטאטן, און שטודיעס ווייזן אז די וואקסינען האבן פארמיטן טויזנטע האספיטאליזאציעס און טויטפעלער.


3. וואס זענען די זייטיגע ווירקונגען (סייד עפעקטס)? וועט עס וויי טון?

קינדער באקומען ענליכע זייטיגע ווירקונגען (סייד עפעקטס) ווי ערוואקסענע. זיי קענען מעגליך פילן אביסל ווייטאג ווען זיי ווערן וואקסינירט, פונקט ווי מיט סיי וועלכע אנדערע איינשפריץ. דערנאך, קען זיי האבן ווייטאג אין דעם ארעם וואו זיי האבן באקומען די איינשפריץ, און זיי קענען מעגליך פילן מיד אדער ווייטאג, האבן א קאפווייטאג אדער באקומען א פיבער. די ווירקונגען זענען צייכענעס אז די קערפער בויט אויף שוץ. זייטיגע ווירקונגען (סייד עפעקטס) האלטן געווענטליך אן פאר א טאג אדער צוויי.

עס זענען דא קליינע אויסזיכטן צו באקומען אן אנטצינדונג אין די הארץ (מייאוקארדייטיס) און אין די ארומיגע הייטל (פעריקארדייטיס). רוב מענטשן ווערן בעסער שנעל מיט מעדיצין און זיך אפרוהען. ערנסטע זייטיגע ווירקונגען (סייד עפעקטס) זענען זעלטן, און די סכנות פון קאויד-19 זענען פיל גרעסער.

**NYC VACCINE FOR ALL:
SAFE, FREE, EASY**

NYC



4. צו קען דאס וואקסינירט ווערן האבן א ווירקונג אויף מיין קינד'ס וסת אדער אויף זייערע אויסזיכטן צו קענען האבן א קינד אין די צוקונפט?

די וסת קען זיך טוישן צוליב פילע סיבות, ווי סטרעס און ענדערונגען אין שלאף, עסן געוואוינהייטן און לעבן'ס שטייגער. א לעצטיגע שטודיע האט געפונען אז טייל מענטשן זעהען קורצע ענדערונגען אין די וסת נאכפאלגנדיג וואקסינאציע (פאר איין אדער צוויי חודשים). קורצע ענדערונגען אין די וסת פאראורזאכן נישט קיינע פראבלעמען מיטן האבן קינדער.

שמועות אז קאוויד-19 וואקסינען האבן סיי וועלכע קשר מיט פראבלעמען מיטן האבן קינדער האבן נישט קיינע וויסנשאפטליכע באווייזן זיי צו שטיצן. שטודיעס ווייזן אז מענטשן וועלכע האבן באקומען קאוויד-19 וואקסינען האבן געקענט האבן קינדער אויף דעם זעלבן ראטע ווי מענטשן וועלכע זענען נישט וואקסינירט געווארן. די צענטער פאר קראנקייט קאנטראל און פארמיידונג און אנדערע עקספערטן זאגן אז עס איז זיכער פאר מענטשן וועלכע וועלן מעגליך ווילן האבן א קינד אין די צוקונפט צו וואקסינירט ווערן.

5. מיין פאמיליע האט נישט קיין דאקטער. וועמען זאל איך רופן אויב איך האב פראגעס?

פאר מער אינפארמאציע וועגן די וואקסינען, באזוכט nyc.gov/covidvaccine און cdc.gov/covidvaccine. איר קענט רופן 311 אדער 212-268-4319 פאר הילף צו טרעפן א NYC Health + Hospitals דאקטאר. קעיר ווערט צוגעשטעלט נישט קוקנדיג אויף אימיגראציע סטאטוס אדער מעגליכקייט צו באצאלן.

6. צו דארפן קינדער האבן ערלויבעניש צו וואקסינירט ווערן? דארפן זיי האבן אן ID אדער אנדערע דאקומענטן?

יא. איינער פון די עלטערן אדער א גארדיען מוז גיבן צושטימונג פערזענליך, דורכן טעלעפאן אדער אין שריפט. פרעגט אן ביי די וואקסינאציע פלאץ איבער זייערע פאדערונגען. קינדער פון 15 יאר און יונגער מוזן האבן אן עלטערן אדער גארדיען אדער אן אנדערער ערוואקסענער אויסדערוועהלט דורך די עלטערן אדער גארדיען זיי צו באגלייטן.

ברענגט באווייזן פון עלטער, אזוי ווי אן ID אדער געבורטס סערטיפיקאט אויב איר האט איינס. אויב נישט, קענט איר עדות זאגן איבער אייער קינד'ס עלטער.

7. מיין קינד האט א געזונטהייט פראבלעם. זאלן זיי נאכאלץ וואקסינירט ווערן?

יא. עס איז אין פאקט גאר וויכטיג פאר קינדער מיט אסטמא, צוקער קראנקייט (דייעביטיס), איבערוואגיגקייט און אנדערע געזונטהייט פראבלעמען צו וואקסינירט ווערן וויבאלד די געזונטהייט פראבלעמען קענען העכערן זייערע אויסזיכטן צו זייער קראנק ווערן פון קאוויד-19. די איינציגסטע סיבה פארוואס איינער זאל מעגליך נישט קענען וואקסינירט ווערן איז אויב זיי זענען אלערגיש צו א באשטאנדטייל פון דעם וואקסין.

8. צו קענען קינדער באקומען קאוויד-19 פון דעם וואקסין.

ניין. דער קאוויד-19 וואקסין אנטהאלט נישט דעם ווירוס וואס ברענגט קאוויד-19.

9. מיין קינד האט געהאט קאוויד-19. זאלן זיי נאכאלץ וואקסינירט ווערן?

יא. וואקסינאציע איז אויפגעוויזן צו גיבן באזונדערע שוץ, רעדוצירן די אויסזיכטן פון באקומען קאוויד-19 נאכאמאל און פון זייער קראנק ווערן אויב איר באקומט עס יא.

10. צו קען מיין קינד באקומען דעם קאוויד-19 וואקסין אין דעם זעלבן צייט ווי אנדערע וואקסינען?

יא. קינדער קענען באקומען א קאוויד-19 וואקסין אין דעם זעלבן צייט ווי אנדערע וואקסינען אדער אין יעדער צייט בעפאר דעם אדער דערנאך.